





د پوهنې وزارت


شکر

A R T

ټولگاتم



۱۳۹۹  
ه. ش





## ملي سرود

دا عزت دهر افغان دی  
هر بچی یې قهرمان دی  
د بلوڅو د ازبکو  
د ترکمنو د تاجکو  
پامیریان، نورستانیان  
هم ایماق، هم پشه یان  
لکه لمر پر شنه آسمان  
لکه زره وي جاویدان  
وایو الله اکبر وایو الله اکبر

دا وطن افغانستان دی  
کور د سولې کور د تورې  
دا وطن د ټولو کور دی  
د پښتون او هزاره وو  
ورسره عرب، گوجر دي  
براهوي دي، قزلباش دي  
دا هېواد به تل ځلیري  
په سینه کې د آسیا به  
نوم د حق مودی رهبر

بِسْمِ اللّٰهِ الرَّحْمٰنِ الرَّحِیْمِ



هنر

A R T

اتم ټولگی

د چاپ کال: ۱۳۹۹ هـ . ش.

## د کتاب ځانگړتیاوې

مضمون: هنر

مؤلفین: د تعلیمي نصاب د هنر برخې د درسي کتابونو مؤلفین

اېډیټ کوونکي: د پښتو ژبې د اېډیټ ډیپارټمنټ غړي

ټولگی: اتم

د متن ژبه: پښتو

انکشاف ورکوونکي: د تعلیمي نصاب د پراختیا او درسي کتابونو د تألیف لوی ریاست

خپروونکي: د پوهنې وزارت د اړیکو او عامه پوهاوي ریاست

د چاپ کال: ۱۳۹۹ هجري شمسي

برېښنالیک پته: curriculum@moe.gov.af

د درسي کتابونو د چاپ، وېش او پلورلو حق د افغانستان اسلامي جمهوریت د پوهنې

وزارت سره محفوظ دی. په بازار کې یې پلورل او پېرودل منع دي. له سرغړوونکو سره

قانوني چلند کېږي.



## د پوهنې د وزیر پیغام

اقراً باسم ربک

د لوی او ښونکي خدای ﷻ شکر په ځای کوو، چې مور ته یې ژوند رابښلی، او د لوست او لیک له نعمت څخه یې برخمن کړي یو، او د الله تعالی پر وروستي پیغمبر محمد مصطفی ﷺ چې الهي لومړنی پیغام ورته (لوستل) و، درود وایو.

څرنگه چې ټولو ته ښکاره ده ۱۳۹۷ هجري لمريز کال د پوهنې د کال په نامه ونومول شو، له دې امله به د گران هېواد ښوونیز نظام، د ژورو بدلونونو شاهد وي. ښوونکی، زده‌کوونکی، کتاب، ښوونځی، اداره او د والدينو شوراگانې د هېواد د پوهنیز نظام شپږگوني بنسټيز عناصر بلل کيږي، چې د هېواد د ښوونې او روزنې په پراختيا او پرمختيا کې مهم رول لري. په داسې مهم وخت کې د افغانستان د پوهنې وزارت د مشرتابه مقام، د هېواد په ښوونیز نظام کې د ودې او پراختيا په لور بنسټيزو بدلونونو ته ژمن دی.

له همدې امله د ښوونیز نصاب اصلاح او پراختيا، د پوهنې وزارت له مهمو لومړيتوبونو څخه دي. همدارنگه په ښوونځيو، مدرسو او ټولو دولتي او خصوصي ښوونيزو تاسيساتو کې، د درسي کتابونو محتوا، کیفیت او توزیع ته پاملرنه د پوهنې وزارت د چارو په سر کې ځای لري. مور په دې باور یو، چې د باکیفیته درسي کتابونو له شتون پرته، د ښوونې او روزنې اساسي اهدافو ته رسېدلی نشو.

پورتنیو موخو ته د رسېدو او د اغېزناک ښوونیز نظام د رامنځته کولو لپاره، د راتلونکي نسل د روزونکو په توگه، د هېواد له ټولو زړه سواندو ښوونکو، استادانو او مسلکي مدیرانو څخه په درناوي هيله کوم، چې د هېواد بچيانو ته دې د درسي کتابونو په تدریس، او د محتوا په لېږدولو کې، هيڅ ډول هڅه او هاند ونه سپموي، او د يوه فعال او په ديني، ملي او انتقادي تفکر سمبال نسل په روزنه کې، زيار او کوشښ وکړي. هره ورځ د ژمنې په نوي کولو او د مسؤولیت په درک سره، په دې نیت لوست پیل کړي، چې د نن ورځې گران زده‌کوونکي به سبا د يوه پرمختللي افغانستان معماران، او د ټولني متمدن او گټور اوسېدونکي وي. همدا راز له خوږو زده‌کوونکو څخه، چې د هېواد ارزښتناکه پانگه ده، غوښتنه لرم، څو له هر فرصت څخه گټه پورته کړي، او د زده‌کړې په پروسه کې د ځيرکو او فعالو گډونوالو په توگه، او ښوونکو ته په درناوي سره، له تدریس څخه ښه او اغېزناکه استفاده وکړي.

په پای کې د ښوونې او روزنې له ټولو پوهانو او د ښوونیز نصاب له مسلکي همکارانو څخه، چې د دې کتاب په لیکلو او چمتو کولو کې یې نه سترې کېدونکې هلې ځلې کړې دي، مننه کوم، او د لوی خدای ﷻ له دربار څخه دوی ته په دې سپېڅلې او انسان جوړوونکې هڅې کې بریا غواړم. د معیاري او پرمختللي ښوونیز نظام او د داسې ودان افغانستان په هيله چې وگړي یې خپلواک، پوه او سوکاله وي.

د پوهنې وزیر


دکتور محمد میرویس بلخي

# لړليک

مخ

سرليک

۱



سپايي په ټکو انځورگري

۱



۳

په اسلامي دوره کې د افغانستان د هنر له تاريخ سره اشنايي

۲



۷

طبيعي موادو ټاپه کاري

۳

۹

د مبارکۍ کارت او د پاکټ جوړول

۴



۱۱

د ليري، نردي او ريم سره آشنا کيدنه

۵

۱۵



د طبيعي منظرې انځورگري

۶

۱۷

د جشنونو او ملي لوبو انځورگري

۷



۱۹

له غونج شوو کاغذونو څخه د حجمونو جوړول

۸



۲۱



له اسلامي هنرونو سره اشنايي

۹

۲۵

له اسلامي ډيزاينونو څخه کاپي کول

۱۰



۲۷

د ليک د بنکلا له هنر سره اشنايي

۱۱

۳۱

د بسم الله الرحمن الرحيم کاپي کول

۱۲





۳۳		له اسلامي معمارۍ سره آشنایي	۱۳
۳۷		له اسلامي سبک څخه په استفادې (پل) جوړول	۱۴
۳۹		له اسلامي هنرونو سره آشنایي	۱۵
۴۳		له خټو څخه د قلمدانۍ جوړول	۱۶
۴۵		له منیاتوری سره آشنایي	۱۷
۴۷		د قرآنکریم د رحل جوړول	۱۸
۴۹		له افغاني هنرمندانو سره آشنا کیدل	۱۹
۵۱		له افغاني هنرونو سره آشنا کیدل	۲۰
۵۴		د افغانستان له ملي موزیمونو سره آشنا کیدل	۲۱
۵۵		د منابعو فهرست	۲۲



## د سیاږي په ټکو انځور کله مو د آسمان په وریځو کې آشنا شکل لیدلی دی؟




څو څاڅکي جوهرې رنگ د یوه کاغذ پر مخ واچوئ، بیا خپل کاغذ قات کړئ او په لاس لږ څه زور پرې وکړئ. وروسته بیا کاغذ خلاص کړئ، هغو نقشو ته په ځیر سره وگورئ او د کاغذ پاڼه له څو زاویو څخه وگورئ چې په هغو کې آشنا نقشونه او انځورونه پیدا کړئ. کله چې رنگونه وچ شول د مناسبو خطونو په ور زیاتولو سره هغه شکل چې تاسې په کې لیدلی دی بشپړ کړئ او هغه نورو ته وروښیئ.




( ۱- انځور ) د سیاږي هر ټکی چې د کاغذ پر مخ ږدئ، کاغذ قات کړئ چې ورته شکل د کاغذ په بله برخه کې رامنځته شي.






۳) انځور کاغذ هرې خواته وڅرخوئ او وگورئ چې د خپلې خونينې شکلونه جوړ کړي.



۲) انځور د کاغذ پاڼه په تورو لکو ډکه کړئ او صبر وکړئ چې وچ شي.



بیا هم انځورونو ته په څیر وگورئ او نوي نقشونه پیدا کړئ او د خطونو په اضافه کولو نوي شکل انځور کړئ. دې کار ته ادامه ورکړئ چې له ټولو ټکو یا خاپونو څخه انځورونه جوړ شي.

## تمرین

۱- د رسم شوو شکلونو په اړه په خپل منځ کې سره وغږیږئ.

۲- په خپل کور کې د اوبو پاشلو (آب پاشی) په وخت کې کوم ناڅاپي انځورونه د ځمکې پر منځ

وینئ، هغو ته پام وکړئ او وگورئ چې کوم اشنا شکلونه په کې لیدل کېږي.




## په اسلامي دوره کې د افغانستان د هنر له تاريخ سره آشنایي.

پوهېږئ چې له اسلام څخه مخکې او وروسته د افغانستان هنرونه سره څه توپیر لري؟



په افغانستان کې د غزنویانو په دوره کې اسلامي ودانیو ډېره وده او پراختیا وموندله. د تاریخي منابعو په قول د غزنویانو دوره د ودانیو، شکلو، مایو او لویو جوماتونو د جوړېدو دوره بلل شوې ده د سلطان محمود غزنوي او د ده د زوی (سلطان مسعود) د واکمنیو په زمانه کې په غزني او هرات کې رامنځته شوي ده. اوس د دې ودانیو یوازې یوه برخه په ځای پاتې ده. د دې ابداتو تر څنګ په غزني کې د (آیني) ماڼۍ، قصرونه او منارونه او په هلمند کې لښکرې بازار د یادولو وړ دي. د سلجوقيانو په دوره کې د امیرانو او واکمنانو په هڅونه او د ځینو وزیرانو، لکه: نظام الملک په اشاره ډېرې لوېې ودانۍ جوړې شوې دي. غوریانو هم ډېرې لوېې ودانۍ جوړې کړې وې چې یوه بېلګه یې جام منار دی چې ۶۴ متره لوړوالی لري، دا منار ځکه د ډېر ارزښت وړ دی چې د ښکلا لپاره یې په خښتو جوړ کړی او په کوفي خط پر هغو ځینې لیکنې شوې دي دا د افغانستان له ډېرو مهمو اثارو څخه شمېرل کېږي او د نړۍ د فرهنګي میراثونو په لېست کې هم ثبت شوي دي.

د هرات جامع جومات چې د سلطان غیاث الدین غوري له خوا یې په هرات کې د بنسټ ډبره کېښودل شوه، خو د بشپړېدو کار یې د هرات د تیموریانو تر دورې پورې ورسیده.






(۳) انځور) په افغانستان کې د جام منار ښکلاوې او کتیبې چې په سوره مریم پورې اړه لري.



(۲) انځور) د جام په منار لیکنې.

د بلخ په غرب کې د بابا حاتم زیارت چې په هندسي انځورونو، گلانو، بوټو، دگچ کاریو د ډیزانونو په ښکلا، لیکنو او د قابونو په ښکلا ښکلی شوی لرغونتیا یې له ۵۳ هـ ق کال څخه پخوا ښودل شوې ده، په دغې دورې کې د ښکلا لپاره ودانیو جوړولو زیات رواج درلود.




(۴) انځور) د بادغیس په قلعه نو کې د (شاه شهید) په کناوالو کې خینې کاشي کارۍ په شپږمه او اومه هجري پېړۍ پورې اړه لري.




د ودانيو جوړولو بهير د چنگيزيانو د يرغل په دوره کې په تپه ودریده، نو ځکه په دې اوږده دوره کې له تزئيني آثارو څخه نور څه پر ځای پاتې نه شول. له هغوی وروسته د تيموريانو دوره د لويو ودانيو او په هغې کې د اسلامي هنرونو د انځورونو له پلوه يوه ډېره ځلانده، بډايه او غني دوره وه. په ځانگړې توگه په هرات کې د ( شاه رخ ) ميرزا او (سلطان حسين بايقرا دورې او په افغانستان او هند کې د بابر دورې د يادولو وړ دي.

د دې دورو آثار په نهمه هجري پيړۍ کې د گوهرشاد بيگم زيارت، د سلطان حسين بايقرا زيارت، په لسمه هجري پيړۍ کې له شپږو ښکلو شوو منارونو ((خلو)) سره د (خواجه عبدالله انصاري زيارت، د هرات گذرگاه او نور زيارتونه او همدارنگه په بلخ کې د حضرت علي کرم الله وجهه په نوم زيارت چې د سخي په روضه مشهور دی. دا ټولې ځانگړتياوې د تيموريانو د معمارۍ د هنر ښکارندوی دي. د دې دورې نور آثار، لکه: د کندهار د سر پوزې په غره کې (چهل زينه) چې د تاريخ د ليکنې په اساس د بابر پاچا په امر له تراشل شوو تيرو څخه جوړه شوې ده چې اتي اوو تېرو تورونکو کسانو د نهو کالو په موده کې جوړه کړې ده. همدارنگه، د بابر په وخت کې په کندهار،




٦ ) انځور په پنځمه او شپږ مه هجري پيړۍ کې د بابا حاتم مقبره




٥ ) انځور په نهمه هجري پيړۍ کې د خواجه ابونصر بارسا قبر



کابل، استالف او په شمالي او ختيځو برخو کې ډېر لوی لوی باغونه جوړ شوي دي چې ډېر مشهور يې دا دي: علم گنج، شهرارا، دلکشا، چار باغ، د بابر باغ، د بگراميو باغ، د صفا باغ، د کوکب باغ او داسې نور.




( ۸ انځور ) د حضرت علي (کرم الله وجهه) روضه



( ۷ انځور ) د هرات د جامع جومات منار

## تمرین



- ۱- ستاسې په چاپیریال کې د اسلامي دورې کومې ودانۍ تراوسه پاتې دي؟
- ۲- په اسلامي ودانیو کې له کومو موادو څخه کار اخیستل کیده؟
- ۳- په افغانستان کې د اسلامي دورې د ودانیو ډېرې مهمې ځانګړنې کومې دي؟

## په طبيعي موادو ټاپه کاري

تر اوسه مو فکر کړی دی چې له کومو شيانو څخه د ټاپه کولو لپاره کار اخلي؟



له رنگینو مهرونو څخه په کار اخیستنه ټاپه کول سرته رسیږي. دا په دوه ډوله دي: تیار او جوړ شوي مهرونه: طبيعي مواد چې ډېر بنکلي جوړښتونه لري. کولی شو چې د ټاپه کولو لپاره له تیارو یا طبيعي مهرونو څخه کار واخلو. د الوتونکو بنکې، ډبرې، صدفونه، دونو لښتې او پانې او ... چې ډېر عجیبه او حیرانوونکي جوړښتونه لري. د هغوی په مرسته کولی شو. بېل بېل رنگه نقشونه لاس ته راوړو. همدارنگه کولی شو چې د میوو او سبو د عمودي او افقي نیمولو او پریکولو څخه گټه واخلو او له نیمې شوې برخې څخه چې په رنگ ککړه وي، د ټاپې لپاره کار واخلو.

د طبيعي موادو په ټاپه کولو کې د پدیدې بېلې سطحې باید په پام کې ونیول شي او د هغې له هر لوري څخه ټاپه جوړه کړئ. په دې ډول له بېلابیلو طبيعي جوړښتونو سره آشنا کېږئ او نوي انځورونه پیدا کوئ.



په طبيعي موادو د ټاپې تر سرته رسولو وروسته، كله چې رنگونه وچ شول، په جوړو شوو انځورونو، نوي او تازه رسمونه وكاږئ. بيا انځورونو ته په ځير وگورئ او د خطونو په وړ زياتولو هغه په نوي شكل بدل كړئ.



(۲) انځور) په طبيعي موادو ټاپه كاري.



(۴) انځور) په طبيعي موادو ټاپې بشپړول.



(۳) انځور) په طبيعي موادو د ټاپې بشپړول او په هغې د نوو شكلونو جوړول.



## تمرین


ستاسې په چاپیریال کې چې کوم طبیعي مواد شته، هغو ته په ځیر سره وگورئ، څه ډول یوه بڼکلی ټاپه جوړولی شئ.

## د مبارکی کارت او دپاکت جوړول

تراوسه مو خو ډوله د مبارکی کارتونه  
لیدلي دي؟



خلک په بېلو، بېلو ورځو او مناسبتونو د مبارکی کارتونه یو بل ته ورکوي، لکه: د میلستیا کارت، د قرآنکریم د ختم کارت، د کوچني اختر د مبارکی کارت، د لوی اختر د مبارکی کارت، د نوي کال د مبارکی کارت، د زیربڼې د ورځې کارت، د ښوونکې د ورځې کارت ... او نور. د مبارکی کارتونه په بېلابېلو کچو او اندازو او بېلابېلو طرحو جوړېږي. په هغو کارتونو سربېره چې په بازار کې پلورل کېږي، کولی شو لاسي کارتونه په ښکلې بڼه جوړ کړو. د کارت د جوړېدو لپاره باید موضوع وټاکل شي. وروسته یې اندازه طرح او د جوړولو لاره چاره وټاکل شي. لومړی یو سپین او یا رنگه مقوا کاغذ د هغه کارت په شکل او اندازه چې تاسې په پام کې نیولی دی، پرې کړئ. د کاغذ منځ په پنسل او یا کوم شي باندې چې تېزه څوکه ولري، یو خط کش کړئ چې له سم نیمایي څخه قات شي. لومړی د کارت په مخ خپله طرحه انځور کړئ.





د هغې د ښکلا لپاره له بېلا بېلو لارو څخه، لکه: انځور گری، ټاپه کارۍ، د بېلا بېلو موادو نښلول یا رنگه کاغذونه (کولاژ) د طرحې بشپړول او یا په هغې باندې د نورو موادو نښلول او یا له څنگ په څنگ ایښودلو څخه کار واخلي.

ځینې کولاژونه پنډ وي، پام کوئ چې ستاسې کارت زیات پنډ نه شي او په پاکت کې په ښه شان ځای شي. پام مو وي د کومې ورځې په مناسبت او یا هغه چاته چې تاسې کارت ورکوئ له روشنو او لارو چارو څخه یوه لاره د هغو د بشپړیدو لپاره وټاکئ. لومړی خپله طرحه د کارت په مخ انځور کړئ. د کارت مخ او د هغې د ننه برخه په ښکلیوانځورونو ښکلي کړئ. وروسته په ښکلي خط د کارت د لیکلو برخه ولیکئ. د کارت تر چمتو کولو وروسته کولی شئ هغه ته یو ښکلی پاکت جوړ کړئ. د پاکت اندازه د کارت له اندازې سره په پام کې ونیسئ. د یوه پاکت د جوړولو لپاره بیلا بیلې لارې شته. تاسې کولی شئ یو جوړ پاکت خلاص کړئ او د پاکت د جوړیدو طریقه ترې زده کړئ او هم کولی شئ چې د پاکت د جوړولو لپاره یوه نوې طرحه جوړه کړئ. د پاکت د جوړولو ډېره اسانه لار داده چې خپل کارت د یوه سپین کاغذ په منځ کې کیږدئ او بیا په پنسل باندې د هغې څلور خواوو ته تټ او کمزوري خطونه ویاسئ، په څلورو خواوو یې مثلثونه رسم کړئ، بیا اضافي ځایونه بیاتي کړئ، د تټو خطونو ځایونه قات کړئ او درې مثلثونه سره ونښلوئ، نو ستاسې پاکت به تیار شي. پام مو وي چې د پاکت د ننه برخه په ځنډو پورې ونه نښلي. وروسته بیا خپل کارت د پاکت په د ننه کې کیږدئ او څلورم مثلث پرې قات کړئ او خپلو خپلوانو ته یې ورکړئ.

## تمرین

- ۱- د یوې ځانگړې ورځې په مناسبت یو کارت جوړ کړئ، طرحه، اندازه او د ښکلا طریقه یې په خپله خوښه وټاکئ.
- ۲- د کارت په اندازه یو ښکلی پاکت جوړ کړئ او خپل کارت په کې واچوئ.



له تناسباتو، ليري، نږدې او رېتم سره آشنایي.

په طبیعت کې د پدیدو ترمنځ کومې اړیکې وینئ؟



تناسب: د فیل او زرافې د بدن اندازې، د سپړو د سترگو او د پوستکي رنگ، دیوه ماشوم د لاس پوستکي او دیوه زاړه سپړي د لاس پوستکي ته مو پام کړی دی؟  
د برخو او اجزاوو ترمنځ نسبت او په هره پلیده کې د هر یو جز نسبت ته

(۱ انځور) د هر یوه حیوان په بدن کې ځانگړې تناسبات پیدا کيږي د زرافې د بدن بېلابېلو برخو اجزاوو ته پاملرنه وکړئ.



تناسب وایي. په طبیعت کې زیات شمېر تناسبونه لیدل کېږي. په طبیعت کې هره پدیده ځانګړې تناسبونه لري. له همدې امله، په طبیعت کې د خدای تعالیٰ ﷻ مخلوقات په هنري او د بشر په لاس جوړېدونو کې د تناسب او ایجاد معیار ګرځیدلی دی.

انسان د غرونو، تیرو، ونو، ګلانو، حیواناتو، الوتونکو، کبانو او ..... په دقیقه لیدنه خبرېږي، د توتي د بڼکو د رنگونو تر منځ تناسب، د فیل په بدن کې د اجزاوو ترمنځ تناسب د فیل (هاتي) خړتوم اوږد شکل، پلن غوږونه، سر، بدن او د فیل لوېې پښې او د ونو د اوږدوالي او پلنوالي تناسب په همدې ترتیب د انځورګرۍ لاسي کار، په خټه کار، د حجمونو جوړولو او ..... د اندازو ترمنځ تناسب، شکلونو او جوړېدونو ته اړتیا لري.

پرسپکتیو: ( لږوالی او نږد یوالی ) هغه شیان چې لږ دي او هغه شیان چې نږدې دي څه توپيرونه سره لري؟ انسان د لږوالي او نږد یوالي په سبب شیان او طبیعي پدیدې، په بېلا بېلو بڼو ویني. د مثال په توګه که یو ځنګله ته له لږې وکتل شي هغه ونې چې نږدې دي له رنگه ډکې اوله ډیرو جزیاتو سره لیدل کېږي او هغه ونې چې لږ وي کم رنگه، لنډې او جزیات یې نه تر سترګو کېږي، نو له دې امله اندازه او د اشیاءو لیدنه له نږدې او لږې څخه توپیر کوي.



(۳ انځور) د حیواناتو په تن کې د بېلا بېلو سیمو د ونو شکل، وریځو او غرونو ته پام وکړئ.



(۲ انځور) د بېلو بېلو ګلانو په رنگونو کې تناسب، د نباتاتو حیواناتو، کبانو، الوتونکو او حشراتو تناسب ته په غور وګورئ.



د اشیاءو او طبیعي پدیدو په کوچنیو او لویو انځورولو کولی شو لیرې او نږدې وښیو. همدارنگه په متضادو رنگونو هم کولی شو لیرې او نږدې وښیو، لکه: ( تیاره رنگونه د روښانه رنگونو ترڅنګ) هنرمندان د لږوالي او نږدېوالي لپاره له بېلا بېلو لارو چارو څخه کار اخلي.

تصویرونه وګورئ او د لږوالي او نږدېوالي د بېلابېلو لارو چارو په هکله سره وغږیږئ.

رېتم: تر اوسه مو د شپو او ورځو او د کال د فصلونو تکرار ته پاملرنه کړې ده؟ په طبیعت کې د پدیدو تکرار او بدلون یو ځانګړی نظم لري.

هنرمندان د هنر په بېلابېلو څانګو کې د کلمو، غږونو، شکلونو، رنگونو او خطونو تر منځ تکرار او

بدلون رامنځته کوي. رېتم کله منظم او کله نا منظم وي. منظم رېتم په طبیعت کې، لکه: د زړه د حرکتونو او په هنري آثارو کې، لکه: د کاشي کاری په انځور کې یا د قالینو او بدل منظم تکرار دی. د غیر منظم رېتم نمونې په طبیعت کې، لکه: د بحر د اوبو څپې چې په بېلابېلو فصلونو کې ډول ډول بدلونونه پکې رامنځته



( ۴ انځور ) د جوارو د دانو د تکرار منظم رېتم ته پام وکړئ.



( ۵ انځور ) د غني په تارونو د رېتم تکرار ته پام وکړئ.





( ٦ انځور ) د وريځو تکرار په آسمان کې يو ځانگړی ریتم رامنځ ته کوي.



( ٧ انځور ) د گوره خر د خطونو ریتم ته وگورئ.



## تمرین

- ١- د تناسب نمونې په شکلونو، رنگونو او اندازه په طبیعت کې پیدا کړئ او د هغو په هکله سره وغزبرئ.
- ٢- د خپلې خوښې له رنگونو څخه په یوه پاڼه کې یو بڼکلی ریتم جوړ کړئ.

## د طبیعي منظرې انځور گری

ستاسي پر شاوخوا او طبیعت کې د لیدني ښکلي ځایونه شته؟ له هغو کوم یو د انځور گری لپاره ټاکئ؟



گلان، د بښتي، باغونه، ځنگل، د گودر غاړه، د طبیعت ډېرې ښکلې منظرې دا ټول د نقاشۍ لپاره مناسبې موضوع گانې دي. د طبیعت فضا د انځور گری له صفحې څخه ډېره لویه ده، خو کولی شو چې هغه په مناسبه اندازه وړه کړو او د انځور گری په پاڼه کې یې ځای کړو. لومړی په خپل شاوخوا کې یوه ښکلې منظره انتخاب کړئ، وروسته تصمیم ونیسئ چې کومه برخه انځور کړئ.


(۲ تصویر) د دې منظرې په انځور ولوکې لومړی د لارې خطونه او ونې انځور کړئ.

(۱ انځور) د دې منظرې د انځورولو لپاره لومړی اوبه رسم کړئ او بیا افق او بیا غرونه انځور کړئ.




په غور او دقت هغې ته وگورئ او بيا هر هغه شی چې ډېر لوی وي هغه انځور کړئ او وروسته د هغه په شاوخوا کې نور شيان ورزيات کړئ. ښه داده چې لومړی منظره په رنگه پنسل چې کم رنگه وي وباسئ، ځکه چې که کوم ځای د اصلاح وړ و، هغه ته بدلون ورکړئ. د انځورولو په وخت کې په طبيعت کې تناسبات، لږوالی، نږدېوالي او ریتم ته په کلکه پام وکړئ او هغه په انځور گری کې وښایاست.

کله مو چې طرحه بشپړه شوه، نو بيا د طبيعت رنگونه په ډېر دقت وگورئ. تاسې کولی شئ په خپل



انځور کې له طبيعي رنگونو څخه کارواخلي او يا د خپل احساس د بيانولو لپاره ذهني رنگونه د طبيعت په فضا کې وکاروئ او کوښښ وکړئ چې په خپله نقاشی کې د رنگونو ورته والی او همغږي وښیئ.



(۵ انځور) لومړی غرونه او بيا وني انځور کړئ.



(۴ انځور) په دې منظره کې لومړی ونه انځور کړئ.



## تمرین

له ټولگي څخه د باندې په خپله خوښه د منظرې په انځورولو پیل وکړئ.



## د جشنونو او ملي لوبو انځورگري

د ريښتيني ژوندانه کومې موضوع گانې د انځورگري  
لپاره ټاکي؟  
جشنونه او لوبې د انځورگري لپاره کومې په زړه پورې  
صحنې لري؟



هر هېواد ځانگړي دودونه او رواجونه لري چې خلک يې په بېلا بېلو وختونو کې لمانځي. دا لمانځنې د موضوع د ارزښت ښکارندوي دي. ځينې رسمونه او رواجونه خصوصي وي چې په يوې يا څو کورنيو پورې تړاو ولري، لکه: د واده مراسم او ځينې مراسم عمومي وي چې د هېواد هر وگړي ته د ارزښت وړ وي او ټول خلک په کې خوښي ښکاره کوي، لکه: د افغانستان د خپلواکۍ جشن چې هر کال د زمري په ۲۸ نېټه لمانځل کېږي.





دا په افغانستان کې ملي جشن دی. په ۱۲۹۸ هـ ش کال کې د اعلیحضرت امان الله خان په مشرۍ او د افغان میرني ولس په سرښندنو افغانستان د هغه وخت له انگلیسي یرغلگرو څخه آزاد شو. په دې ورځ ولس مشر او ولسي لوړ پوړي چارواکي د خلکو ترڅنگ د جشن په مراسمو کې برخه اخلي.

په ملي جشنونو کې داسې لوبې سرته رسیري چې د ټولو لپاره په زړه پورې وي. له همدې امله، دا ورځې د خلکو په زړونو کې د ډېر وخت لپاره پاتې کېږي چې ځینې برخې یې نه هیږدونکې دي. موسیقي غږول کېږي او هنرمندان د ازادۍ ځانگړې سندري وایي.

د خپلواکۍ په جشن کې بېلا بېلې سپورتي لوبې کېږي چې یوه یې هم (نیزه بازي) ده. نیزه بازي په آس، نیزه او د لرگي په موگي باندې چې تقریباً پنځلس سانتی متره وي او په ځمکه کې ټک وهل کېږي. داسې ترسره کېږي چې ډول وهونکی ورته ډول وهي او نیزه باز پر آس سپور د موگي په لوري حرکت کوي. څومره چې موگي ته نږدې کېږي په همغه اندازه ډول وهونکی هم ډول تېز وهي ترڅو نیزه باز موگي ته ورسیري او دنیزې په سر د لرگي موگي پورته کړي، هغه نیزه باز چې په دوو وارو کې موگي پورته نه کړي، د لوبې بایلونکی شمېرل کېږي. دا لوبه په خلکو کې ډېر شور او زوږ رامنځ ته کوي.

## تمرین

- ۱- پوهېږئ چې په افغانستان کې ملي جشنونه کوم دي؟
- ۲- هغه جشن او میله چې ډېر مو خوښیږي په هکله یې سره خبرې وکړئ او د جشن هغه صحنه چې ستاسې خوښه شوي وي، انځور کړئ او نندارې ته یې وړاندې کړئ او په هکله یې سره وغږېږئ.
- ۳- ستاسې په ښار کې په جشن کې کوم رسم او دود تر سره کېږي؟ په دې ورځ کومې لوبې سرته رسوي؟ په هکله یې سره وغږېږئ.
- ۴- په هغه ځای کې چې ژوند کوی د لوبو په اړه یې په خپلو کې سره خبرې وکړئ.





# له غونج شوو کاغذونو څخه د حجمونو جوړول

## کوم باطل مواد د حجمونو د جوړولو لپاره مناسب دي؟



ډېر باطل مواد زموږ په شاوخوا کې شته چې د حجمونو د جوړولو لپاره مناسب دي. د دې موادو له ډلې څخه یو هم باطل کاغذ دی. له باطله کاغذ څخه په بېلا بېلو لارو او روشونو حجمونه جوړوي چې یو هم له غونج شوي کاغذ څخه ګټه



اخيستنه ده. د دې کار لپاره تاسې هم کولی شئ چې د خپلې خوبنې موضوع وټاکئ او د هغې د شکل او اندازې په هکله تصميم ونيسئ. په بېلابېلو رنگو د باطلو کاغذونو ټوټې را ټولې کړئ.

خپل لاسونه لږ څه لاندې کړئ او باطل کاغذونه په دواړو لاسونو بڼه کلک کړئ چې بڼه غونج شي او وروسته هغه شکل چې ستاسې په ذهن کې وو په هماغه ډول خپل غونج شوي کاغذونه تنظيم او د خپلې خوبنې شکل جوړ کړئ. کولی شئ حجم يو او يا څو ټوټې جوړ کړئ او د سکاشټيب په وسيله يې سره ونښلوئ.



(۲ تصوير) له غونج شويو کاغذونو څخه يوه جوړه شوي مڼه



(۳ انځور) دغونج شويو کاغذونو برخې سره ونښلوئ او په لرگيو پورې چې د الوتونکي پښې دي، وصل کړئ.



(۴ انځور) وزرونه، لکۍ، مښوکه او سترگې يې په حجم پورې ونښلوئ.

## تمرین

يو مقوا ډبل کاغذ د دايرې په شکل جوړ کړئ. ترڅو کاغذي واړه شکلونه، لکه: (مرغی) له غونج شويو کاغذو څخه جوړه او رنگه کړئ. دنخ د تار په واسطه هغه د دايرې په مرکز پورې ځوړند کړئ بيا يې د کوټې په چت را وڅړوئ او که دا شکلونه کړکۍ ته نږدې وو، نو باد هغه ښوروي، حجمونه په حرکت راولي او ښکلا يې زياتېږي.



## له اسلامي هنرونو سره آشنایي

### آيا پوهېړئ چې اسلامي هنر له مسيحي هنر سره څه توپير لري؟



د اسلام مقدس دين په عربستان كې چې د وحى د نازلېدو ځاى دى، را څرگند شو. وروسته په ډېره بېره د ختيځ له خوا نه تر منځني ختيځ، چين او هند پورې او د لوېديځ له خوا تر افريقا او هسپانيې پورې خپور شو. په دې پراخو سيمو كې يې د ډېرو ژنيو، قومي، جغرافيايي، تاريخي او نورو توپيرونو سره سره يو شريك دين، تمدن او فرهنگ او اسلامي هنري منځ ته راوړل.

مسلمانانو لومړى د دوو معاصرو او لويو تمدنونو د هنرمندانو (بیزانس او اسلامي نړۍ) له هنرونو څخه د اسلام د سپېڅلي دين د راڅرگندېدو په وخت كې د جوماتونو د جوړولو لپاره گټه او چټه كړه. په نوو مسلمان شوو هېوادونو كې د وخت په تيرېدو سره هنرمندانو هلې ځلې وكړې چې د اسلامي عقيدو د بيانولو

مناسب كالبونه په خپلو هنري آثارو كې پيدا كړي. اسلامي اعتقادات، لكه: د لوى خداى ﷻ يووالى، د مخلوق يووالى (هم غبري) چې په قرآن عظيم الشان كې يې بيان راغلى

(۱ تصوير) د هرات په (گلدزگاه) كې د (خواجه عبدالله انصاري) په قبر د بسم الله الرحمن الرحيم ليكنه چې كاشې شوي ده.









(۲ تصویر) لوی قصاب دکوفی لیک له کنښې سره، څلورمه هجري پېړۍ کې.

دی، په آسانی سره نه شوکولی چې په هنري آثارو کې یې وښيي. له همدې امله، هنرمندانو د دایرې په څیر له هندسي سمبولیکو شکلونو څخه چې د یوالي څرگندوی دي په بېلا بېلو دیزاینونو په مرکزي نقطه باندې ټینګار وکړ چې د عالم د بېلا بېلو پدیدو یوالی او هغه حقیقت چې له شکلونو او ظاهري موجوداتو څخه ډېر لوړ دی، څرګند کړي. د دې نظر له


مخې اسلامي هنر له مسیحي هنر سره چې اصلي موضوع یې د مسیح عليه السلام او حضرت بي بي مریمې د ژوندانه د بېلا بېلو صحنو څرګندونه کوي، ډېر توپیر لري. مسلمانو هنرمندانو د قرآنکریم لیکنه په ښکلي خط او د لویو ښکلو جوماتونو په جوړولو سره یې په خپلو آثارو کې نظم، تناسب، تعادل، هم غږي او ښکلا منځته راوړه چې روحاني ښکلي خطي اثار، اسلامي معماري او د طراحی نمونې، د سفالي لوښو جوړول، فلزکاري د لرګیو لوښې، د ټوکر ټوټې، قالینې او کتاب جوړول یې نورې لاس ته راوړنې دي.

(۳ تصویر) د غور ولایت منار جام چې د (۱۲۰۳) او (۱۱۵۳) میلادي کلونو ترمنځ د اسلامي تزئیناتو اړوند.





۵) انځور) په اوومه هجري پيړۍ کې ډهلي ته نږدې د (قطب جومات) حجاري.



۴) انځور) په اوومه پيړۍ کې د (لاکارتای) د مدرسې د چت کاشی کاري.

که څه هم په ننی نړۍ کې دا نمونې د اسلامي هنر په طراحیو کې غور، دقت او ظرافت گڼل کېږي، خو په هغو زمانو کې د بېلا بېلو وگړو د استفادې لپاره جوړې شوې وې چې ځانگړي ډیزاینونه یې درلودل. په اسلامي هنر کې د ډیزاینونو برخه له هنر سره یو ځای شوه، ترڅو مسلمانان هره شیبه په نظم، بڼکلا، برابری او همغږۍ کې ژوند وکړي. د اسلامي هنر په نمونو کې سطحې ډېرې ظریفې او دقیقې په بڼکلا پوښل شوې دي. په اسلامي لومړنیو پېړیو کې هنري بڼکلا وې په هندسي طرحو او نقشونو، لکه: د وښو او بوټو په شکلونو (اشکال گیاهي) او اسلامي ډیزاینونو سره منځته راغلي دي. وروسته یې په کاشي کاریو، سفالي او فلزي لوښو، د ټوکر په ټوټو، قالینو، میناتورۍ د الوتونکو، حیواناتو او انسانانو په انځورونو کې رواج وموند.



۶) انځور) په لسمه هجري پيړۍ کې په ایران کې (سجاده ابي) قالینچه





مسلمانو هنرمندانو په دې نمونو کې له طبیعت څخه تقلید پیل کړ او د شکلونو په ساده کولو کې یې له ظاهري شکل څخه ډډه وکړه چې د لیدونکي ذهن له واقعي نړۍ څخه بېل او معنوي نړۍ ته یې راوبولي، نو ځکه په قرآنکریم او جای نمازونو باندې د انسان او حیوان تصویرونه نه انځوروي، په دې نمونو کې هندسي پیچلي خطونه او رنگونه په اسلامي ډیزاینونو کې د سترگو د حرکت سبب کېږي چې د لیدونکي ذهن په یوه نقطه کې نه درېږي دا ریتمیک حرکت د نقشونو په طراحی کې د ریاضي په شان په نظم لیدل کېږي، تعادل او همغږي چې په نیول شوې او خالي فضا کې منح ته راغلي دي په اثارو کې سربره په ځانگړي شکل، حرکت، نظم، تعادل او همغږي را منځته کوي. د مسلمانو هنرمندانو له نظره دا همغږي، د نړۍ د یووالي څرگندونه کوي.

(۷ انځور) په څلورمه هجري پېړۍ کې په هسپانیه کې د (قرطبه) جامع جومات.



## تمرین

- ۱- د روښانې فضا او د ښکلا وړ کولو په نقشونو سره وغږېږئ.
- ۲- د اسلامي هنر کومې نمونې مولیدلي دي؟ د ډېرو ښکلونمونو په هکله یې څه ولیکئ.
- ۳- کومې هنري ځانگړي پېژنئ چې د مسلمانانو تر منځ دودیزه بڼه لري؟






## له اسلامي ډيزاينونو څخه کاپي کول د اسلامي ډيزاينونو د کاپي کولو په لاره چاره پوهېږئ؟



د قالینې او کاشي د ښکلو ډيزاينونو د کاپي کولو لپاره لومړی د خپلې خوښې ډيزاين پيدا کړئ، وروسته په ترس کاغذ ( شفاف کاغذ) کې يې کاپي واخلي ترڅو وکولی شئ چې بل کاغذ ته يې وليږدوئ او بيا يې رنگه کړئ.

د طرحې د انتقال لپاره ښه دا ده چې ډيزاين د مېز پر سر انځور کړئ او په تخته يې کېږدئ او بيا د ترس کاغذ ورباندې سربېره داسې ټينگ کړئ چې د کار کولو په وخت کې ونه ښوري. وروسته د ډيزاين خطونه په ډېر غور سره وباسئ. ښه دا ده چې لومړی د ډيزاين اصلي خطونه وکارئ او وروسته يې جزييات رسامي کړئ. کله موچې ډيزاين بشپړ کړ، هغه له اصلي ډيزاين څخه جلا کړئ. اصلي طراحي لرې کړئ او د ترس کاغذ په بل مخ واړوئ. ډيزاين د دويم ځل لپاره انځور کړئ چې د اصلي کاغذ د ټاپه کولو لپاره چمتو شي. لومړی لږ پنډ کاغذ يا مقوا چې د رنگه کولو لپاره مناسب وي، د نقاشۍ د مېز پر تختې د سکاشټيب په وسيله يې څلور واړه څنډې ونښلوئ.



(۱ تصوير) په راولپنډۍ کې د (معي الدين ..... د مقبرې کاشي کارې.



(۲ تصوير) طرحه د کاغذ په مخ پلي شوي ده.



(۵) انځور، يوه بله مرحله.

د ترس کاغذ په خپل اصلي مخ راوړوئ او په نښلول شوي ډبل کاغذ يې داسې ونښلوئ چې کونجونه يې سره برابر وي چې کلک شي. يو وار بيا هغه خطونه چې د ترس په کاغذ معلومېږي انځور کړئ چې ډيزاين له ترس کاغذ څخه ډبل کاغذ ته ور وليږدوي. ورو، ورو د ترس کاغذ له ډبل کاغذ څخه جلا کړئ او وگورئ چې

ډيزاين په بشپړه توگه ډبل کاغذ ته انتقال شوی دی او کنه؟

که ستاسې ډيزاين بشپړ و، نو په هغه صورت کې د رنگه کولو لپاره چمتو دی.

لومړی له آبي رنگونو څخه يو ډېر تياره رنگ جوړ کړئ، هغه ځايونه چې تياره معلومېږي، رنگه کړئ، بيا له روښانه رنگونو څخه رنگونه جوړ کړئ او په خپلو ځايونو کې يې وکاروئ چې رنگول بشپړ شي. وروسته کاغذ له مېز، يا د نقاشۍ له تختې څخه جلا کړئ او هغه په شیشه يې قاب کې کېږدئ.



(۴) انځور، اخري مرحله.



## تمرین

له يوه اسلامي ډيزاين څخه يوه ښکلې کاپي جوړه کړئ.



## د ليک د بنکلا له هنر سره آشنایي

«مَنْ كَتَبَ بِسْمِ اللَّهِ الرَّحْمَنِ الرَّحِيمِ مَجْدَةً تَعْظِيمًا لِلَّهِ  
غَفَرَ اللَّهُ لَهُ.»

شوگ چي د الله د درناوي په خاطر بسم الله الرحمن  
الرحيم په بنکلي خط وليکي، الله تعالی به هغه وبسي.



د بنکلي ليکل هنر د اسلامي لومړيو پيړيو لومړنی پدیده ده چې د اسلام د  
سپيڅلي دين له خپریدو څخه وروسته يې په مکه معظمه کې پراختيا او پر  
مختيا وموند له. د سواد زده کړه پيل شوه او قرآن کریمونه د لومړي ځل لپاره


(۱ انځور) د ياقوت المستعصمی  
(امضاء)

کتابه اضْعَفُ عِبَادِ اللَّهِ الْغَيِّ

ياقوتُ المشعصمی




په «کوفي خط» وليکل شول. اسلامي حسن خط د قرآنکريم او نبوي احاديثو د ليکلو په خدمت کې و چې مسلمانانو ته يې ډېر ارزښت درلود. د هغوی د هڅو په نتیجه کې يې د الهي کلام لپاره يو په زړه پورې هنر چې د بنکلا ارزښت يې درلود، مينځ ته راوړ. د حضرت محمد ﷺ له وفات څخه وروسته قرآنکريم د حضرت عمر رضي الله عنه په مشوره د حضرت ابوبکر صديق رضي الله عنه په وخت کې د زيد بن ثابت رضي الله عنه په واسطه راټول شو او د حضرت عثمان رضي الله عنه په وخت کې په واحد مصحف کې تکثير شو. د قرآنکريم په ليکلو سربېره د قرآني آياتونو، حديثونو، دوعاگانو او مبارکو نومونو بېلابېلې ليکنې په ودانيو، په ځانگړي ډول په جوماتونو، منبرونو، دروازو، سفالي لوبښو، فلزاتو او د ټوکر په ټوټو رواج وموند دا خطونه يا ليکنې په اسلامي هنر کې له هندسي ډيزاينونو سره د بنکلا لپاره کارول کيدل.



(۲) انځور) د نهمې هجري پېړۍ په دويمه نيمايي کې د قرآنکريم د دوو لومړنيو صفحه په نازک نخودي کاغذ په نسخ خط ليکل شوی دی.

په درېمه هجري پېړۍ کې ( ابن مقله بيضاوي) د ليکونو د اسانه کولو لپاره له کوفي خط څخه نوي ليکونه راويستل، لکه: د (نسخ) ليک د وخت په تيريدو سره بشپړ او ښکلا يې هم زياته شوه او له هغه وروسته تر اوسه پورې ټول قرآن شريفونه په نسخ خط ليکل کېږي.

ابن مقله د نسخ په ليک کې نور بدلونونه هم راوستل چې په پايله کې يې د ثلث خط منځ ته راوړ. وروسته نور نوي ليکونه، لکه: ريحان او محقق د قرآنکريم د سورتونو د عنوانونو لپاره او د توقيع خط چې قاضيانو به د اسنادو په ليکلو کې ترې کار اخيست د ( رقاع) خط د فرمانونو، رقعو او د کتابونو د عنوانونو د ليکلو لپاره چې د ولايتونو حاکمانو په دې خط ليکنې کولې رامنځته شول. د نسخ او ثلث خطونو په منځ ته را تگ سره په اسلامي هېوادونو کې د الهي کلام ليکنې په ډېرې ښکلې بڼه سرته رسيدې. هنرمندانو د پاڼو، لېکنو، ښکلا، د قرآنکريم د لومړيو پاڼو، د سورتونو د پای د علامې او د کتابونو د ټوکونو په جوړيدنه کې مرسته کوله. تر ابن مقله وروسته د خط هنرمندانو اسلامي ليکونه لوړو پوړيو ته ورسول، لکه: د ابن بواب چې د نسخ خط قانونمندی يې مشخصه کړه، ياقوت مستعصي چې بېل بېل خطونه يې ډېر



ښکلي ليکل او احمد نيريزي چې د خط په ښکلا او پياوړتيا کې يې ساری نه درلود. اتمه هجري پېړۍ د خط د ښکلا يوه ډېره ښه دوره وه. د خط پر ښکلا سربېره د دې پېړۍ هنرمندانو نوي ليکونه، لکه: د

(تعليق) (خط چي د توقيح او رقاع خطونو له تركيب څخه منځ ته راغلی دی د (نستعليق) خط چي د (نسخ او د تعليق له خطونو څخه جوړ شوی دی). او د شکست خط يې وکاراوه . د نستعليق ليک په اسلامي دوره کې وروستنی پړاو دی. په دې ليک ډېرو خطاطانو ليکنې کړې دي، لکه:

(مير علي هروي) او (مير عماد (حسيني)

هروي چي ليک يې دکمال

لوړې درجې ته رسولي دی.

هنرمندانو بېل بېل اسلامي

خطونه په ديوالونو،

ودانيو، دروازو، د


منبرونو په ديوالونو، د

قرآنکريم په رحلونو

په ډول ډول لوبنو او

ټوکرانو باندې کارولي

دي.



(۴ انځور)

تمرین


۱- د ښکلي ليک نمونې مو په کومو ځايونو کې ليدلي دي؟

۲- د نامتو جوماتونو دروازې او د خلکو کورونو ته څير شئ او ووايئ چې له کومو موادو څخه

جوړ شوي دي؟

۳- هغه وسيلې چې په خپلو شاوخوا کې وينئ، کوم اسلامي ښکلی ليک په کې کارول شوی دی؟

۴- ستاسې په ښار او يا کلي کې نامتو خطاط شته؟ په هکله يې معلومات وړاندې کړئ.





## د بسم الله الرحمن الرحيم کاپي کول

غواړئ چې له (بسم الرحمن الرحيم) څخه کاپي جوړه کړئ او په خپل کور کې یې وځړوئ؟


مسلمانو خطاطانو الهي آیتونه په ښکلې بڼه لیکلي دي. د بسم الرحمن الرحيم څو نمونې مو په کتابونو، د ټلويزيون په صفحه او د جوماتونو پر دېوالونو ليدلي دي؟ د نيمې تختې کاغذ په اندازه د بسم الله يو ښکلی تصوير پيدا کړئ او د بسم الله د کاغذ په اندازه د ترس کاغذ (روښانه کاغذ) را واخلي او د بسم الله په سر يې داسې ونښلوئ چې ونه ښورېږي. هېر مو نه شي چې د بسم الله د لیکلو په وخت کې بايد اودس وکړئ. د بسم الله لیکل د لسم درس په شان کاپي کړئ.

اصلي کاغذ د نقاشۍ د ميز پر تخته باندې په سکاښتپ ونښلوئ. د دې لپاره چې د کار کولو په وخت کې ونه ښورېږي او بل دا چې کاغذ د آبي رنگونو د استعمالولو په وخت کې پر سيري له وچيدو وروسته به رنگونه بيا خپل اصلي حالت ته راوگرځي. د رنگه کولو لپاره لومړی ډېره تياره سيابي انتخاب کړئ.



برس په اوبو لوند کړئ او د آبي رنگونو په رنگ يې ککر کړئ، وروسته، موبک د رسامۍ په پليټ (مناسب پلاستيکي لوبني، لرگيو، فلزي شيشه يې لوبنو او يا د آبي رنگونو د قوطۍ په سربونښ ومبني چې رنگ او اوبه بڼه سره گډ او ترکيب شي. که رنگ ټينگ (غليظ) وي او په برس پورې نښلي د دويم ځل لپاره يې په اوبو کې غوټه کړئ چې ټينگوالی يې د کارولو وړ شي.

ستاسې تيار شوی رنگ د برس قلم په واسطه د کاغذ پر مخ کېږدئ او په ډېر غور او دقت رنگونه د اصلي خطاطۍ په شان په خپلو ځايونو کې په کار يوسئ. کله مو چې د بسم الله سطحه له رنگ ډکه کړه، بل رنگ جوړ کړئ. کله چې پخوانی رنگ وچ شو، نوی رنگ پرې وکاروئ. د بل رنگ د کارولو په وخت کې خپل برس په اوبو کې ووهئ، چې پخوانی رنگ په بشپړه توگه پاک شي. رنگونه له تياره څخه د روښانه رنگ په لور په خپلو ځايونو کې وکاروئ، چې د کاغذ پر مخ مو ليک بشپړ شي. د کار تر بشپړېدو او وچيدو وروسته يې د مېز او يا د رسامۍ له تختې څخه جلا کړئ او په شيشه يې چوکاټ کې يې په پخپله کوټه کې وڅړوئ.



### تمرین

د بسم الله الرحمن الرحيم يوه ښکلې نمونه پيدا کړئ او د هغې يوه کاپي جوړه کړئ.

## له اسلامي معمارۍ سره اشنایي.

### کوهي اسلامي ودانۍ پېژنئ؟




حضرت محمد رسول الله ﷺ د معراج د شپې په هکله وايي: ((ثُمَّ أُدْخِلْتُ الْجَنَّةَ فَإِذَا فِيهَا جَنَابِدُ اللَّوْلُؤِ...<sup>(۱)</sup>)) ژباړه: او بيا جنت ته ور داخل کړل شوم، چې هلته مې يوه ډيره لويه گنډه چې له سپينو مرواريدو څخه جوړه شوې وه، وليدله. دا روايت د هرې اسلامي ودانۍ روحاني نمونه ده.

د مغرب له مراکش څخه د ترکي تر اناضول، او د البرز له غرونو څخه د ايران تر مازندان، او د هندوکش، کوه بابا او سپين غر په لمنو، او همدارنگه په هرات، غور او بلخ کې داسې ښارونه او کلي شته. چې د معمارۍ له نظره سره ورته والی لري او د طبيعي چاپېريال له ښکلاوو سره په هره سيمه کې همغږۍ لري. د اسلامي معمارۍ هنري آثار د مسلمانانو ترمنځ د همغږۍ نمونه ده. د طبيعي چاپېريال د همغږۍ سربېره د ودانيو د بېلابېلو برخو ښکلاوې هم سره ورته والی لري. تاريخي ابدات که څه هم د جومات په دننه او يا باندنۍ برخه کې وي او يا په کوم شخصي کور کې وي، په هغوی کې د آرامتيا او همغږۍ قانون حاکم دی.

(۱) انځور) د صفويانو په دوره کې په اصفهان کې يو لوی او ښکلی جومات چې له لرې ليدل کېږي.

(۱ انځور)








( ۴ ) اتخور ) د دریمې هجري پېړۍ په سر کې د اسلامي نړۍ د عراق د سا مزا لوی جومات چې منارې یې پنځوس متره لوړوالی لري.



( ۳ ) اتخور ) د ترکیې د استانبول په جومات کې لویه مرکزي گنبد



( ۲ ) اتخور )

د ودانۍ ټینګښت او تعادل په متقارنو طرحو ( له دواړو خواوو څخه یو شان نسبت هغه محور ته چې په منځنۍ برخه کې دی، لکه: د یوې گنبدې ښي او چپ اړخونه چې سره یوشانته دي) جوړ شوي دي او د ودانۍ د فضا طراحی داسې شوې ده چې انسان ته آرامتیا او تعادل وربښي.

اسلامي ښار جوړونه، کورونه، جادې، بازارونه او دښاري ژوندانه نورې اجزایې داسې طراحی کیدې چې له طبیعي عواملو څخه ډېر زیات کار واخیستل شي. د مثال په توګه، په ښاري اسلامي معمارۍ او ودانیو کې له نور او رڼا څخه ګټه اخیستنه داسې وه چې له یوې خوا یې انسان د پاک خدای په فکر کې اچاوه او له بلې خوا د طبیعي روښنایۍ وسیله او د ودانۍ د تودوخې منبع وه. د اسلامي معمارۍ هنري آثار په دوو ډلو وپشل کېږي:

- ۱- معماري، مذهبي ودانۍ، لکه: جومات، مدرسې قبرونه او ...
- ۲- د نورو ودانیو معماري، لکه: کور، ماڼۍ، باغونه، کاروان سرایونه، حمامونه، بازارونه، پلونه او ...

د اسلامي معمارۍ ډېرې مهمې نمونې جوماتونه دي.

مسلمانانو د جوماتونو د جوړولو د ښکلا لپاره چې لوی خدای ﷻ ته د سجدې او عبادت ځای دی د قرآنکریم له آیتونو څخه په ډېره ښکلې بڼه د ډېر دقیق هندسي


تناسب له لیکلوڅخه گټه اخیستله. د جومات د ودانۍ نقشه په ټوله اسلامي نړۍ کې یو شان ده، سربره پر هغې جزئیات او ښکلاوې یې هم یو شان دي.

د جومات د ودانۍ ټول بعدونه له دایرې څخه لاس ته راځي. کله چې د جومات چت جوړ شي، نو په هغې باندې گنبده جوړېږي. گنبده په بېلو بېلو شکلونو جوړېږي چې ډېرې مشهورې یې له منحنی خطونو څخه چې نیمې کرې ته ورته والی لري، جوړې شوې دي.


پر جوماتونو سربره په زیارتونو هم د گنبدونو جوړولو رواج درلود. په زیارتونو او جوماتونو کې منارې جوړېدې چې د منارو منځ به مارپېچي و او اذان کوونکي به د منار پورتنۍ برخې ته پورته کیدل او اذان به یې کاوه چې ټولو خلکو به هغه اوریده.

په اسلامي نړۍ کې د منارو ښکلاوو ځانگړې بڼه درلوده. په لومړي سر کې منارې د مکعب په شکل جوړېدې، خو وروسته یې د استوانې شکل رواج وموند. د منارو د ښکلا لپاره په بېلا بېلو اسلامي هېوادونو کې له بېلو بېلو روشونو او طریقو څخه کار اخیستل شوی دی.

چې دا ښکلا وې د گنبدې له ښکلاوو څخه رامنځته کېدې. د جومات په دننه کې فضا داسې طراحی کیدله چې د لوی خدای ﷻ عظمت په ټولو برخو او د انسان په احساس باندې اغېزه وکړي. د گنبدې په داخلي برخه کې د قرآنکریم آیتونه، نقشونه او ښکلاوې د دېوالونو تر مرکزي نقطې پورې لیدل کېږي. په دې ټولو کې د محراب ښکلا ځانگړې ارزښت لري.



(۵ تصویر) یه مراکش کې دکتوبیه دجومات مناره چې د (موحدون) په دوره کې پای ته ورسیده




(۶ انځور) د هند په آگرا کې د (اعتمادولسه) د قبرمنارې چې په ۱۵ هـ ش پېړۍ کې جوړې شوې دي.






۱۹) انځور) د ترکی په استانبول کې د (سوکولو) جومات محراب او منبر په لسمه هجري پېړۍ کې.



۸) انځور) په مراکش کې د (بن لوسف مدرسې) محراب په لسمه پېړۍ کې.



۷) انځور) د اصفهان د جامع جومات محراب په ۷۱۰ هـ ق کال کې.



۱۰) انځور) د مصر په قاهره کې د (مؤید) د جومات منبر.

محراب د قبلې لوری بنیایي او ټول مسلمانان د لمانځه پر مهال محراب ته مخامخ درېږي. له دې امله، په هر جومات کې محراب ته ډېرې ښکلاوې ورکوي.

په ډېرو جوماتونو کې د محراب ترڅنګ منبرونه د جماعت د امام لپاره جوړ شوي دي چې د وخت په وخت کې ولیدل شي او غږ یې واوریدل شي. د وخت په تېرېدو سره کله چې منبرونه له لرګي څخه جوړ شول په ټولو اسلامي هېوادونو کې یې رواج وموند.

د منبرونو په طراحي او ښکلا کې ډېر توپيرونه لیدل، کیدل خو په کلي ډول هر څومره چې د مسلمانانو هنري ذوق په بېلا بېلو اسلامي هېوادونو کې د معمارۍ بېل بېل سبکونه منځ ته راوړي وو، خو له روحاني فضا سره یې ډېر ژور او ګډ پیوند درلود. دا جوماتونه په هسپانیه کې د قرطبه جومات، په ایران کې د اصفهان جومات، د هرات جامع جومات، دهند جومات او په نورو اسلامي هېوادونو کې جامع جوماتونه له یو او بل سره په اړیکه کې جوړ شوي دي.

## تمرین

۱- زموږ په ګران هېواد کې کوم لوی جوماتونه شته؟

۲- د دې جوماتونو ښکلا وې څه ډول دي؟







## له اسلامي سبک څخه په استفادې پل جوړول

### تر اوسه مو کوم لرغونی پل لیدلی دی؟

پلونه له اوبو څخه د تېریدو لپاره جوړېږي. که یو اوږد او پنبه لرگی د اوبو په سر کېږدو، د پلونو له ډلې څخه شمېرل کېږي. انسانانو تر اوسه ډېر زیات پلونه په بېلو بېلو شکلونو له اوبو څخه د تېریدو لپاره جوړ کړي دي. پلونه د اسلامي معمارۍ یوه په زړه پورې نمونه ده. د دې پلونو محکمیتیا، ظرافت او ښکلا د دې سبب شوې ده چې له سلگونو کلونو وروسته هم جوړ پاتې شي. ستاسې په چاپېریال کې لرغونی پلونه شته؟ هغه پلونه چې ستاسې په چاپېریال



(۲ انځور) د پل مختلفې برخې سره نښلوي.



(۱ انځور) د پل بیا تې شوي برخې

کې موجود دي، هغې ته په خیر او دقت سره وگورئ. تاسې هم کولی شئ چې یو پل لومړی په یو پنډ یا مقوا کاغذ باندې انځور کړئ. وروسته د انځور اضافي برخې بیاتي کړئ چې د پل یو دېوال جوړشي. جوړشوی دېوال په بل پنډ کاغذ کېږدئ او شاوخوا یې په پنسل خطونه وباسئ او خطونه په غور سره د بیاتي په واسطه بیاتي کړئ. ترڅو بله کاپي کټه مټه جوړه شي، نو په دې وجه د پل دوه اصلي دېوالونه جوړېږي. د سر پوښلو لپاره له یوه نازک کاغذ څخه کار واخلئ او اوږدوالی یې د پل د دېوال په اندازه او پلنوالی یې د پل د عرض په اندازه ونیسئ او کاغذ او اضافي برخې یې بیاتي کړئ. د پل یو سر پوښ په دیوالونو باندې په سربینو وښلوی، ترڅو ستاسې لاسي کار جوړشي او هم کولی شئ چې جوړ شوی پل په ډبل مقوایي کاغذ وښلوی او د خپلې خوبنې په رنگونو یې رنگ کړئ. که غواړئ پل ته نوره ښکلا ورکړئ، نو وړې ډبرې، پانې او ښاخونه وریږوې وښلوی او د پل لاندینی برخه د اوبو په رنگ رنگ کړئ.




(۳ انځور) د پله لاسي کار

## تمرین

له ډبل او نازک کاغذ څخه په گټه اخیستنه یو ښکلی پل جوړ کړئ.

## له اسلامي هنرونو سره آشنایي



(۱) انځور د ښکلې بسم الله الرحمن الرحيم تذهیب

حضرت رسول الله ﷺ فرمایلي دي:  
 (( إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ )) بې له  
 شكه الله ﷻ ښيگڼې او ښه والي ته لازمه پاملرنه  
 كړې ده.

په اسلامي تفكر كې هنر د موادو او شيانو د  
 ښكلاوو د رامنځته كولو يوه طريقه ده. هر شی  
 هم څرگند او هم پټه بڼه لري چې مسلمان  
 هنرمند بايد د هغې په هكله دقيق فكر وكړي.  
 له ډېرو ښو تناسبونو څخه په طراحي د ظرافت په  
 جوړيدو كې گټه واخلي او د هر شي په جوړيدو  
 كې مادي عالم له روحي عالم سره پيوند كړي.







په اسلامي هنر کې دوه مهم صفتونه ښکلا او گټه د وسيلو او ډول ډول هنري آثارو د شيانو د بيانولو لپاره دي. له دې امله د اسلامي هېوادونو په هنري آثارو کې يووالی څرگنديږي چې له جغرافيايي پولو څخه اوږي.

اسلامي هنر د بېلو بېلو ښکلو او ظريفو لوښو جوړېدنه منځ ته راوړه چې ډېر زر يې نړيوال شهرت وموند.

په دې آثارو کې ټولې سطحې په نقشونو او اسلامي خطونو باندې پوښل شوې دي چې په لومړيو وختو کې د قرآنکريم د آيتونو لپاره کارېدې او د وخت په تېرېدو د تذهيب په نوم ياد شو چې په کاشي کاريو او قالين او بدلو کې ترې گټه واخيستل شوه او د شيانو د سطحو



(۴ انځور) په دولسمه هجري پيړۍ کې په هند کې د څرمنې څلور ټوټې چې په طلايي نقشونو ښکلي کړل شوي دي (د جيوټانا)


د ښکلا لپاره په بېلو بېلو هنرونو، لکه: فلزکاري، کلاسي، لرگي کيندنه، شبکه کاري، د تېرو په تراشلو، په تېره خطاطي، او گنډلو کې ترې گټه اخيستل شوې ده.

ټولې سطحې د دې برخې لري چې یو بې حاشیه او بله یې متن دی. هره یوه سطحه په بېلو بېلو ډیزاینونو، لیکنو، بنکلي لیک او یا د حسن خط او انځور ګرۍ په ترکیبې بڼه جوړه شوې دي.


مرکزي ډیزاینونه د دایرې په شکل طراحی کېږي چې په بنکلیو انځورونو جوړېږي، او د اصلي سطحې د هرو څلور برخو  $\frac{1}{4}$  تکرارېږي چې دا مرکزي ډیزاین د (شمشه)

یا (نارنج) په نوم او  $\frac{1}{4}$  برخه یې خنډه یا (ګوبسه) بولي. کله کله خنډه یا شمسه په نورو بنکلیو ډیزاینونو ډکېږي او کله کله متن په یوه تکراري انځور باندې پوښل کېږي او حاشیې ته په بل ډیزاین بنکلا ورکوي.

د لوښو په طراحی کې د لوښو د بېلو بېلو برخو لپاره ځانګړي ډیزاینونه کارول کېږي. خټین خاورین لوښي په بېلو بېلو ډولونو جوړېږي چې د هرې برخې د بنکلا لپاره یې بېل بېل ډیزاینونه طراحی کېږي. د لوښي د هرې برخې او د ټولو لوښو د ډیزاینونو او خطونو تر منځ یووالی او همغږي ډېر ارزښت لري.




(۳) انځور) شبکه کاري شوې کرکۍ په اصفهان کې



(۴) انځور) په مزار شریف کې د حضرت علي کرم الله وجهه دمقبرې دروازه

(۵) انځور) د ایران په ارد بیل کې د ( شاه اسمعیل د قبر لیکنې)







په هغو آثارو کې چې ډیزاینونه د حجم په دېوالونو انځورېږي، د لوېسې دخت، مخ او خنډو اړیکه زیات مهارت ته اړتیا لري.

په هغو آثارو کې چې رنگ کارول کېږي، لکه: ټوکر او بدل، قالینې او بدل، کاشي کاري او ... هنرمند باید د رنگ ترکیب، همغږي او ورته والی رامنځته کړي.

۶) انځور لعابې پتنوس چې د اسکندر په انځور ښکلی شوی دی. م څلورمه پېړۍ.



۷) انځور) په لسمه پېړۍ کې د ترکی په استانبول کې په یوه تبرلیکنې. ۸) تصویر) په ۱۳۰۰ هجري کال کې د ایران په تبریز کې جوړه شوې قالینه.



### تمرین

- ۱- داسلامي هنري آثارو مهمې ځانگړتياوې په گوته كړئ؟
- ۲- په اسلامي هنرونو کې وحدت او يووالی څه دليل لري؟
- ۳- ستاسې په چاپېريال کې کوم اسلامي هنر وجود لري؟





له خټو څخه د قلمدانۍ جوړول

تراوسه مو د قلمدانۍ د جوړیدو تجربه کړې ده؟

له خټو څخه د قلمدانۍ د جوړیدو لپاره د خټو د لولو (فتیلوي) له روش څخه باید گټه واخلو. په دې روش کې باید خټه په لاسونو لوله شي.

(انځور) د لوبڼې لاندنۍ برخه اول لولۍ جوړ کړئ.



د کار پیل: د لوبسي د تلي په جوړولو پیل وکړئ: لومړی د لوبسي يا قلمدانۍ تل په هره اندازه چې ستاسې خوښيږي په دایروي بڼه جوړې کړئ. وروسته دخټو لولې د یوه سانتي متر په قطر د قلمدانۍ د تلي په اندازه جوړې کړئ لومړنۍ لوله د قلمدانۍ له تلي سره ونښلوئ او بیا د هغې په سر نورې لولې په ډېر غور او دقت سره ونښلوئ چې د قلم د نیمايي په اندازه جوړ شي او بڼه یې بشپړه شي. د دې لپاره چې لولې له یو بل سره ونښلي لولې د لاندینۍ برخې په لورې و تراشئ او کولی شو چې خپلې گوتې په اوبو لنډې کړئ او وروسته لولو ته فشار ورکړئ، چې یو له بل سره کلکې ونښلي. د کار په وروستي پړاو کې هغه باید ښوې شي چې د لولو بڼه معلومه نه شي. د دې لپاره چې ستاسې کار ښکلا پیدا کړي، نو هغه په ښکلو ډیزاینونو رنګ کړئ.



(۱) انځور) لمړنۍ بورکي په سطح نښلول شوی دی.



(۲) انځور نور بورکي په سطحه ونښلوئ ترڅو قلمدانۍ جوړه شي.



(۶) انځور) د قلمدانۍ باندنۍ برخه ښوې کړئ.



(۵) انځور) لنډې خټې ته په بېلا بېلو وسیلو فشار ورکړئ او بیل بیل ډیزاینونه په کې جوړ کړئ.



(۴) تصویر) قلمدانۍ په خپله خوښه رنګه کړئ او قلمونه به کې واچوئ.

## تمرین



د لولو له طریقي څخه په کار اخیستنه یوه ښکلې قلمدانۍ جوړه کړئ او بیا په ښکلیو ډیزاینونو او رنګونو ښکلا ورکړئ.




## له میناتوری سره اشنایي

### ولې اسلامي میناتوري نړیوال نوم او شهرت لري؟



د مسلمانانو لومړنی انځورگري د طبيعي علومو د کتابونو تصويري کول وو. له هغې وروسته، ورو ورو ادبي کتابونه، په ځانگړې ډول د سترو شاعرانو د شعرونو ديوانونه او د داستانونو ځينې صحنې انځوريزې شوې. غربي محققانو په دې دليل چې په ډېره کوچنۍ اندازه او ډېر ظرافت يې دا تصويرونه د میناتور په نوم ويلل. مسلمانانو د کتابونو په انځورولو کې د څو پيړيو په اوږدو کې ډېر پرمختگ وکړ. دوی د بېلو بېلو رنگونو، تصويرونه، مارپيچي ترکيب بندي او د عقيدتي مفهومو د بيانولو له امله د بنکلا او هنري ارزښت لوړو پوړيو ته ورسيدل او نړيوال شهرت يې پيدا کړ.



۱) انځور) د منابع الحيوان ابن بختيشوع د کتاب يوه پاڼه په اومه هجري قمري پېړۍ کې (نرزمري او ښځه زمري)

۲) انځور) د جواجوي کرمانی ديوان: د هما او همایون زرم، بغداد ۷۹۹ هـ ق کال.





۳- انخوړ (هارون الرشيد) په حمام کې د خمسه نظامي له کتاب څخه د کمال الدين بهزاد اثر هرات، ۹۰۰ هـ. ق.



۴ انخوړ



۵ انخوړ

هغو انځورگرانو چې شعرونه یې انځورول، په شعرونو کې نغښتو عقیدتي مفهومونو ته یې ځانگړې پاملرنه درلوده. لویو شاعرانو، بېل بېل مضمونونه د شعر په ژبه بیانول، انځورگرانو هم له ښکلا او رنگونو څخه په ګټه اخیستنه دا شعرونه د تصویر په بڼه انځورول چې د بېلو بېلو مفهومونو او موضوع گانو سره یې ډډه لگوله. له دې امله میناتوري یو ډول خیالي (ذهني) انځور گري ده.

په میناتوري کې د طبیعت پیروي نه کیږي، بلکې د شکلو په ساده کولو، د رنگونو په بدلون، د بېلو بېلو صحنو تمثیل او د ډول ډول موضوع گانو تصویرونه کارې. په دې آثارو کې هنرمندان هغه نړۍ تصویروي چې په هغې کې نقاشي ډېره روښانه ده. ډېر ځلیدونکي رنگونه، بې له حجمه شکلونه، زیات ظرافت او ښکلا، گلونه او بوټي په تازه ګۍ کې تصویر شوي دي. فضا یې ژوره ښودل شوې ده. په تصویر کې هېڅ سیوری نه لیدل کیږي. ډېرو انځورگرانو د اسلامي میناتوري د شکل نیولو او وده ورکولو په هکله سترې ونډې سرته رسولي دي او ځینو نورو تر هغې هم سترې دندې تر سره کړي دي چې د دوی له میناتوريو څخه، نورو الهام اخیسته، لکه: (جنید السلطان) (کمال الدين بهزاد) او سلطان محمد چې د دوی د آثارو نمونې په دی درس کې وینئ.

## تمرین

- ۱- کومې موضوع گانې په دې انځور گریو کې وینئ؟ د نقاشیو په هکله یې پخپلو کې سره وغږېږئ.
- ۲- په دې تصویرونو کې کوم شکلونه او رنگونه وینئ؟ د انځور گری په هنر کې شکلونو او رنگونو ته پاملرنه وکړئ او په هکله یې په خپلو کې سره وغږېږئ.
- ۳- د ( جشن او کوچني اختر) د کارتونو په میناتوريو کې ترکیب بند او مارپیچي حرکتونه پیدا کړئ.




## د قرآنکریم د رحل جوړول

تراوسه مو د قرآنکریم د رحل د جوړولو په هکله فکر کړی دی؟

مسلمانان د قرآن عظیم الشان لپاره چې د خدای ﷻ کتاب دی، ښکلي رحیلونه جوړوي چې د تلاوت په وخت کې قرآنکریم له ځمکې څخه پورته پرې کینودل شي. د قرآنکریم رحل له دوو لرگیو څخه جوړېږي چې یو په بل کې اوږدل کېږي چې په اسانۍ سره خلاص او تړل کېږي. د قرآنکریم د تلاوت په وخت کې رحل خلاصوي او له تلاوت څخه وروسته یې تړي او په داسې ځای کې یې ږدي چې کم ځای ونیسي.

تاسې هم کولی شئ چې هغه رحل ته ورته چې هنرمندان یې له لرگي څخه جوړوي له ډبل مقوا کاغذ څخه جوړکړئ. لومړی مقوا کاغذ د مستطیل په بڼه بیاتي کړئ. وروسته، د مستطیل اندازه په دوو وړو برخو ووېشئ چې یوه



يې د ( قرآنکريم د کينډولو) او بله يې د (پښو) برخه ده لکه: څنگه چې په شکل کې ښودل شوي دي، مقوا کاغذ د تيرې چرې او يا بياتي په واسطه پرې کړئ. پام مو وي چې د مستطيل عرض تر پايه پورې بياتي نه کړئ چې له کوچنۍ برخې څخه لويې برخې جلا نه شي. وروسته د پښو يا لاندینۍ برخه کې يې يو عمودي مثلث انځور کړئ او هغه هم بياتي کړئ چې د رحبل پښې محکمې او ښکلې شي. د دې مرحلې له ترسره رسولو وروسته دواړه برخې له بياتي شوي ځای څخه يو په بل کې نښاسئ.

د دې لپاره چې ستاسې رحبل ښکلا پيدا کړي، نو د الله په مقدس نوم او يا په نورو دعاگانو او اسلامي ډيزاينونو ښکلا ورکړئ. دا ډيزاينونه د مقوا کاغذ او رحبل په باندېنيو ديوالونو باندې په تور او سپين ډول او يا رنگه انځور کړئ. د دې کار لپاره د رحبل د باندېنيو ديوالونو په لويو او کوچنيو برخو ښکلې ډيزاينونه انځور کړئ، ترڅو د رحبل دواړو باندېنيو برخو ته ښکلا وروښيي وروسته بيا په خپل رحبل کې قرآنکريم کېږدئ او تلاوت يې وکړئ.



### تمرین:

- ۱- تراوسه مو د قرآنکريم څو ډوله رحبلونه ليدلي دي؟ هغه له کومو موادو څخه جوړ شوي دي؟ آیا د رحبل په ديوالونو ښکلاوي دي؟ دا ښکلاوې څه ډول دي؟
- ۲- د رحبلو د ديوالونو ديو ځای کولو لپاره کومې لارې په کار وړو؟
- ۳- له مقوا کاغذ څخه يو رحبل جوړ کړئ او په خپله خوښه ښکلا يې ديوالونه ډيزاين کاري کړئ او د خپلې خوښې په طريقه يې ديوالونو سره ونښلوئ.



## له افغاني هنرمندانو سره آشنا كيدل

په افغاني هنرمندانو كې كوم كسان پېژنئ؟  
هر يو د هنر په كومو څانگو كې فعاليت كوي؟




### استاد محمد سعيد مشعل

حاجي محمد سعيد (مشعل) د محمود (غوري) زوی په ۱۲۹۵ هـ. ش. کال کې د غور ولایت د (تیوره) په کلي کې وزېږېد.

استاد مشعل په یوه هنر پالونکې کورنۍ کې لوی شوی و. د ځوانۍ په وختونو کې یې هنري کارونو ته پام ور واوښت. هڅه یې وکړه چې د استاد کمال الدین بهزاد مکتب را ژوندی کړي.

استاد پر میناتورۍ پرته د حاشیو په ښکلا (تذهیب) کې د ډېرو تکړه هنرمندانو په ډله کې شمېرل شوی دی. استاد په میناتورۍ کې نوښت رامنځ ته کړ ځکه چې ده ځانگړې لاره او روش درلود او د استاد کمال الدین بهزاد د مکتب په پیروانو کې حسابیږي. استاد ډېرو



شاگردانو ته هنري زده کړه ور په برخه کړې ده او ستر هنري خدمتونه يې سرته رسولي دي. استاد مشعل په ۱۳۷۶ هـ. ش کال کې د دلوې د مياشتې په لسمه نيټه له دې نړۍ څخه سترگې پټې کړې او د ابلدي ژوندانه په لور روان شو. د ده ځينې آثار د اطلاعاتو او فرهنگ وزارت په ملي گالري، دولتي تالارونو او د خلکو په کورونو کې ساتل کېږي.

### استاد عزيز الدين وکيلي پوپلزی

استاد په ۱۲۹۷ هـ. ش کال د سنبلې د مياشتې په ۱۶مه نيټه د کابل په چهاردهي کې وزیږيد. نوموړی له دې امله په ( اووه قلمي ) خطاط باندې مشهور دی چې په خط کې د نوبتکاريو، نقاشی او انځورگرۍ له امله د گران افغانستان له نومياليو هنرمندانو څخه و. ده د کار په ښکلا او ظرافت کې ساری نه درلود. همدارنگه، د استاد وکيلي د تابلوگانو په حاشيو او متنونو کې ډېرې مهمې افغاني هنري پديدې ترسترگو کېږي. استاد وکيلي په هنري کارونو سربېره د خطاطۍ د هنر او تاريخي پيښو په هکله زيات کتابونه ليکلي دي. استاد د ۱۳۷۶ هـ. ش کال په لومړنيو مياشتو کې له دې نړۍ څخه سترگې پټې کړې. روح دې ښاد وي.



### تمرین

تاسې په خپلو ولايتونو کې هنرمندان پېژنئ؟ د هغوی د مهمو آثارو نوم واخلي.



# لوست

## له افغاني هنرونو سره آشنا كيدل


د قالينې استر ته خپر شئ چې د هغې تار او پود د گنډې په وسيله څه ډول سره نسلول شوي دي؟  
 د قالينې پر مخ څه شي وينئ؟ د قالينې رنگين ډيزاينونه څه ډول په پر له پسې گنډو رامنځته شوي دي؟



كله چې په قالينې كښينئ او يا پر هغې باندې لمونځ كوئ څه احساس درته پيدا كېږي؟ د هنر لومړۍ څانگې په افغانستان كې زرگونه كلونه لرغونتيا لري. كه څه هم د هنري آثار و توليد د انسانانو د اړتياوو دليري كولو سر چينه ده، دقيقه طراحي، د بېلو بېلو ډيزاينونو كارول، د دې هېواد د هنرمندانو د بېلا







بېلو نسلونو ذوق د تاريخ په اوږدو کې څرگندوي د خلکو هنري مينه تګو او پارچو ته رنگ او ډيزاينونه وربښي، ښکلي او نرم فرشونه اوبي، ودانيو ته د قرآنکريم په مبارکو آياتونو ښکلا ورکوي، سفالي او فلزي لوښي په ظرافت سره ښکلي کوي، دروازو، منبرونو او د لرګي رحېلونو ته ښکلا ورکوي، کاري لوښي ښکلي کوي، ترڅو انسان هره شيبه د ظرافت او ښکلا سره اړيکې ولري، نو هغو ته يې ښکلا او ډيزاينونه ورکړي دي، نن هم د پوستينو جوړول، د سراميکي (کلالي) لوښو جوړول، د غاليو او بدل او ... د هېواد په مختلفو سيمو کې دوام لري.


ډېر وګړي د دغه صنايعو په جوړولو لګيا دي. څومره چې د تاريخي هنري آثارو ساتنه ډېر ارزښت لري، همدارنګه د ډيزاينونو، بېلا بېلو هنرونو د رامنځته کولو، کارولو او د ښکلاوو طريقو او روشونو انتقال وروستيو نسلونو ته ډيره زياته اړتيا ده.

د لاسي صنايعو توليد سربېره پر هنري او فرهنگي اړخونو داخلي او باندنيو بازارونو ته د هغو عرضه کول د اقتصاد له پلوه زيات ارزښت لري. د افغانستان په نقشه کې د لاسي صنايعو او بېلو بېلو هنرونو عمده مرکزونو ته پاملرنه وکړئ. د افغانستان په بېلو بېلو ښارونو کې خلک په بېلابېلو هنرونو بوخت دي او بېل بېل لاسي صنايع توليدوي. د مثال په توګه، په کابل، ښار کې د معمارۍ، بخارۍ جوړونه، پښګري، فلزکاري، مسګري، زرګري، کنډنکاري، د مريو پييل، د ټوکرو او بدل، د تيرو تراشل، کلالي، نقاشي، د غاليو او بدل، خامک ګنډل



وجود لري. په نورو ښارو کې د ټوکر او بدلو، ورېښم او بدلو، شال او بدلو، دگلدوزۍ بېل بېل ډولونه شته ټوکر یا رخت ته ښکلا ورکول، لکه: د مریوگنیل، خامک گنډنه، له خټې څخه د سفالي لوښو جوړول، کالالي، د لاجوردو د غمیو تورل او ډبرینو لوښو د جوړیدو هنرونه ادامه لري چې یو له هغو څخه په هرات کې بنسینه جوړیدنه ده چې د ځانگړي ظرافت درلودونکي ده. د ماتو او بېکاره بنسینو له ويلي

کولو څخه وروسته رنگونه ور سره ترکیب کوي چې میرمنې او نارینه کله گډ او کله هم بېل بېل په دې کارونو بوخت دي او په بېلو بېلو شکلونو گیلاسونه او ښکلي لوښي د لاس او اور په واسطه تولیدوي چې د امریکا او اروپا بازارونو ته یې لار پرانیستي ده که څه هم دا آثار د افغانستان په بېلا بېلو ښارونو کې لیدل کېږي چې د ټولو سیمو په آثارو کې ورته والی شته دی. د ډیزاینونو، رنگونو او جوړولو طریقې او روشونه یې بېل دي. د هرې سیمې د هنرمندانو ذوق او ابتکار د دې سبب کېږي چې د ډیزاینونو او آثارو جوړول بېلې ځانگړتیاوې پیدا کړي. هغه بدلونونه چې هنرمندانو د تاریخ په بېلو بېلو دورو کې په هنري آثارو کې رامنځ ته کړي دي، د هنر د مختلفو څانگو د ودې او تحول سبب شوي دي. د همدې تحول له امله ده چې نن د لاسي صنایعو څانگې لوړو پوړیو ته رسیدلي دي چې ډېر ارزښتناک آثار تولیدیږي، لکه: د استالف کالالي (سرامیک) چې د افغانستان له ډېرو مشهورو کاللیو څخه ده چې په بېلو بېلو ښارونو کې یې د خرڅلاو بازارونه تاوده دي.



### تمرین:

- ۱- ستاسې په سیمه کې کوم لاسي صنایع شته دي؟
- ۲- تاسې د هنرونو له کومې څانگې سره اشنا یاست؟
- ۳- له کوم افغاني هنر سره مینه او علاقه لرئ؟
- ۴- د خپلې خوښې د هنر د څانگې لپاره نوې نظریه وړاندې کولی شئ؟

## د افغانستان له ملي موزيمونو سره آشنا كيدل د مزار شريف موزيم:

د مزار شريف موزيم اوږده مخينه او لرغونتيا لري. له هغه وخت څخه چې د حضرت علي كرم الله وجهه مقبرې ته پادشاه هانو سوغاتونه وركول، د دې موزيم د جوړيدو سبب شول. دا تحفې او هديې د روضې په يوه ځانگړې كوټه كې ساتل كيدې. د مزار موزيم سربېره پر قيمتي ډاليو، د مسكوكاتو او نه پيدا كيدونكو كتابونو په ځانگړې ډول د خطي نسخو كتابونه چې د هغې له ډلې څخه د قرآن عظيم الشان نسخې د قرآنكريم ځينې تفسيرونه لري چې له زيات ارزښت څخه برخمن دي. په خپله مبارکه روضه د معمارۍ د هنر يو لرغونی سبک دی. چې په مبارکو آياتونو ښکلی شوی ده. دا مبارکه روضه يوه تاريخي لرغونی ودانۍ ده. پر دې موزيمونو سربېره، زموږ په گران هېواد كې شخصي موزيمونه هم شته د نمونې په ډول سلطاني موزيم د يادولو وړ دی.

### د هرات موزيم:

په ۱۳۰۲ هـ. ش يا ۱۳۰۴ هـ. ش كال كې د هرات موزيم تاسيس شو او په ۱۳۱۰ هـ. ش كال كې د هرات د ښار ښاروالۍ ته وسپارل شو او په ۱۳۱۲ هـ. ش كال د هرات د ښاروالۍ د مقام په حكم د پارک هوټل ودانۍ ته وليږدول شو. په هغې كې چې كوم آثار وو، هغه د خلكو نندارې ته اړينودل شوي وو. اكثره آثار يې د ښاروالۍ له بودجې څخه اخیستل شوي دي. هغه آثار چې په هليه او بگرام كې د كيندنو په نتيجه كې لاس ته راغلي وو، د كابل د موزيم لخوا دسوغات او ډالۍ په ډول په ۱۳۲۵ هـ. ش كال د هرات موزيم ته سپارل شوي دي.

### د ميمني موزيم:

د ميمني د ښار په يوې تاريخي غونډۍ كې د ناڅاپي كشفياتو په نتيجه كې د غوريانو د دورې مسي سكي په لاس راغلي چې په ۱۳۳۵ هـ. ش كال كې يې د ميمني د موزيم د جوړيدو زمينه برابره كړه، چې په هغې كې لرغوني آثار او شيان وساتل شي. د ميمني موزيم د مديرانو په هلو ځلو په كم وخت كې د ډېرو لرغونو او قديمي آثارو څخه برخمن شوو او ننداره يې په ۱۳۳۶ هـ. ش كال كې پيل شوه. دا نندارې دومره په زړه پورې وې چې د ميمني خلكو خپل قيمتي او تاريخي آثار د تحفې او ډالۍ په ډول دې موزيم ته وركړل.



## د منابعو فهرست

- ۱- غلام محی الدین شبنم، د ځوانانو او نویو ځوانانو د نقاشۍ د لوستلو لارښود ۱۳۸۰ کال
- ۲- د هنر د لوست لارښود لومړیو، دویمو او دریمو ټولگیو د ښوونکو لپاره کود نمبر ۵۳/۴، ۱۳۸۵
- ۳- د تجسمي هنرونو اصول، دکتور محمد حسین حلیمي.
- ۴- د تجسمي هنرونو اصول، فني او حرفوي کوډ ۲۱/۳۵۸، ۱۳۸۶ هـ.ش.
- ۵- له تجسمي هنرونو سره آشنا کیدل کوډ ۳۷/۳۵۸، ۱۳۸۴ هـ.ش.
- ۶- فني طراحي لومړی ټوک فني او حرفوي کوډ ۹۲/۳۵۹، ۱۳۸۱ هـ.ش.
- ۷- هندسي نقشونه لومړی ټوک فني او حرفوي کوډ ۴۸۵، ۱۳۸۴ هـ.ش.
- ۸- د محلي انځورگرۍ کارگاه فني او حرفوي کوډ ۷۷/۳۵۹، ۱۳۸۶ هـ.ش.
- ۹- د لاسي چاپ کارگاه فني او حرفوي کوډ ۲۰/۳۵۸، ۱۳۸۴ هـ.ش.
- ۱۰- د ایران د کاشي کارپو په هنر مقدمه محمد یوسف کیاني، فاطمه کریمي او عبد الله قوچاني و رضا عباس موزیم ۱۳۶۲ هـ.ش.
- ۱۱- د هنر دایره المعارف، روئیس پاکبار، د معاصر فرهنگ انتشارت.
- ۱۲- اسلامي هنر ارنست کونل.
- ۱۳- اسلامي هنر ژبه او بیان، تیوس بوکهارت.
- ۱۴ د ایران له لاسي صنایعوسره آشنا کیدل، لومړی ټوک فني او حرفوي کوډ ۳۰/۳۵۹، ۱۳۷۸ هـ.ش.
- ۱۵- د ایران د لاسي صنایعو په لور، د احمد لارام په اهتمام. د ایران د تهران د ملي بانک. انتشارت ۱۳۵۶ هـ.ش.
- ۱۶- علم په اسلام کې، د احمد لارام په اهتمام د تهران د سروش انتشارت ۱۳۶۶ هـ.ش.
- ۱۷- د خوشنویسی هنر اول او دویم جلد، کوډ ۵/۲۰۴.
- ۱۸- په اسلامي فرهنگ کې د خط ښکلا، ان ماری شیمل د قدس ولایت انتشارت.
- ۱۹- د خط تاریخ او د افغانستان پخوانی لیکنې عبدالحی حبیبی.
- ۲۰- د ایران نقاشي، بازیل گري د تهران د نوي عصر انتشارت ۱۳۶۹ هـ.ش.
- ۲۱- د ایران د نقاشي هنرته کتنه، ډکتر اکبر تجویدي. د فرهنگ او اسلامي ارشاد انتشارت تهران ۱۳۷۵ لومړی
- ۲۲- د هنر کارگاه ۱ جلد د پوهنځی نه مخکې کوډ ۵۹۴، ۱۳۸۷ هـ.ش.
- ۲۳- د هنر سر په تاریخ ۲ جلد. د پوهنځی نه مخکې کوډ ۸/۵۹۴، ۱۳۸۶ هـ.ش.
- ۲۴- د افغانستان د تاریخ فشرده، فاروق انصاري، دمطالعانو مرکز کابل ۱۳۸۶ هـ.ش.
- ۲۵- موزیم پیژندنه او په افغانستان کې د موزیمونو سیر، د ائوگرامی دیپارتمنت او باستان پیژندنه د اجتماعي علومو پوهنځی، د کابل پوهنتون پوهندوی محمد رسول باوري کابل ۱۳۷۵ هـ.ش.